



पीएम मोदी के 'सोशल लॉगआउट' पर जारी है रिएक्शन, NCP ने कहा- मोदी भक्त सोशल मीडिया छोड़ें तब देश होगा शांत



मोदीजी ने संकेत दिया कि वह रविवार से सोशल मीडिया छोड़ना चाहते हैं। इसके अवाला कुछ नेता भी सोशल मीडिया छोड़ने की विचार बना रहे हैं।

प्रधानमंत्री नरेंद्र मोदी ने बीते सोमवार को एक ट्वीट किया और तमाम सोशल मीडिया से दूर होने की बात कही। जिसके बाद पूरे देश में इसबात की चर्चा होने लगी कि आखिर जो पीएम मोदी हर छोटी-बड़ी बातों पर ट्वीट करके किसी भी मुद्दे पर अपनी राय रखते थे, वो अचानक कैसे ट्वीटर, फेसबुक से अलग होने की बात कह रहे हैं। पीएम के ट्वीट के बाद देश के तमाम बड़े राजनेताओं ने और उनके चाहने वालों ने उनसे गुजारिश की है कि आप ऐसा ना करें। वहीं राहुल गांधी ने पीएम के इस ट्वीट के बाद लिखा कि "ट्वीट नहीं बल्कि नफरत छोड़िए"। दिल्ली से लेकर महाराष्ट्र तक बयानों का दौर जारी है।

[इस शख्स ने बॉलीवुड स्टार्स की करवाई पीएम मोदी से मुलाकात, तस्वीरें वायरल](#)

अब एनसीपी नेता और महाराष्ट्र की उद्धव सरकार में मंत्री नवाब मलिक ने कहा है कि मोदी का फैसला देशहित में होगा। "कल मोदीजी ने संकेत दिया कि वह रविवार से सोशल मीडिया छोड़ना चाहते हैं। इसके अवाला कुछ नेता भी सोशल

मीडिया छोड़ने की विचार बना रहे हैं। ऐसे में मैं यहीं कहूंगा कि अगर सभी मोदी भक्त सोशल मीडिया छोड़ दें तो देश शांत हो जाएगा। पीएम के इस ट्वीट के बाद महाराष्ट्र के पूर्व मुख्यमंत्री देवेंद्र फडणवीस की पत्नी अमृता फडणवीस ने भी अपनी प्रतिक्रिया जाहिर की है। अमृता ने कहा है कि 'कभी छोटा सा फैसला आपके जीवन को हमेशा के लिए बदल देती है। मैं अपने नेता को फॉलो करूंगी।

मुख्यमंत्री बनने के बाद पहली बार पीएम मोदी से मिले उद्धव ठाकरे, कही ये...

जाहिर है कि बीते सोमवार को पीएम मोदी ने ट्वीट करते हुए जानकारी दी थी कि वो अब सोशल मीडिया से दूरी बना लेंगे। पीएम ने अपने ट्वीट में लिखा था "इस रविवार को मैं फेसबुक, ट्विटर, इंस्टाग्राम और यूट्यूब समेत अपने सभी सोशल मीडिया अकाउंट छोड़ने पर विचार कर रहा हूं. इस बारे में मैं आपको जानकारी दे दूंगा." अब सवाल ये है कि प्रधानमंत्री ऐसा क्यों सोच रहे हैं, क्या इसके पीछे सरकार का कोई बड़ा मकसद है। सरकार क्या कुछ नया पेश करने वाली है या फिर दिल्ली हिंसा को देखते हुए प्रधानमंत्री ऐसा फैसला करने जा रहे हैं। फिलहाल वजह जो कुछ भी लेकिन अटकलों का बाजार गर्म है।